

'ഭരണഭാഷ- മാതൃഭാഷ'



പതിനാലാം കേരള നിയമസഭ  
പതിനഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ 4139

24.06.2019 ൽ മറുപടിയ്ക്ക്

സാമൂഹ്യവനവൽക്കരണ പദ്ധതി സംബന്ധിച്ച പഠനം


<p><b>ചോദ്യം</b> ശ്രീ. എ.പി.അനീൽകുമാർ ശ്രീ.അൻവർ സാദത്ത് ശ്രീ.അനീൽ അക്കര  ശ്രീ. ഷാഫി പറമ്പിൽ</p>	<p><b>ഉത്തരം</b> ശ്രീ. കെ.രാജു  (വനവും, മൃഗസംരക്ഷണവും മൃഗശാലകളും  വകുപ്പു മന്ത്രി )</p>
<p>(എ) ആഗോളതാപനം മനുഷ്യരാശിക്ക് ഭീഷണിയായ സാഹചര്യത്തിൽ ഇതിനെ ചെറുക്കുന്നതിന് വനം വകുപ്പിന്റെ നേതൃത്വത്തിൽ നടത്തുന്ന പ്രവർത്തനങ്ങൾ  വിശദമാക്കുമോ ;</p>	<p>(എ) ആഗോളതാപനം മനുഷ്യരാശിക്ക് ഭീഷണിയായ സാഹചര്യത്തിൽ ഇതിനെ ചെറുക്കുന്നതിനായി സാമൂഹ്യവനവൽക്കരണ വിഭാഗം വിവിധ പദ്ധതികൾ നടപ്പിലാക്കിവരുന്നു. ഹരിതകേരളം പദ്ധതി പ്രകാരം വിവിധയിനം വൃക്ഷത്തൈകൾ ഉൽപ്പാദിപ്പിച്ച് വിദ്യാർത്ഥികൾ, സർക്കാർ സ്ഥാപനങ്ങൾ, തദ്ദേശസ്വയംഭരണസ്ഥാപനങ്ങൾ റസിഡൻസ് അസോസിയേഷനുകൾ , സർക്കാർ ഇതര സംഘടനകൾ തുടങ്ങിയവയ്ക്ക് സൗജന്യമായി വിതരണം ചെയ്യുന്നുണ്ട്. ഹരിതകേരളം പദ്ധതി മുഖേന 2009-10 മുതൽ 2018-19 വരെ 712.04 ലക്ഷം വൃക്ഷത്തൈകൾ നട്ടുപിടിപ്പിക്കുന്നതിനായി വിതരണം ചെയ്തിട്ടുള്ളതാണ്. വഴിയോരത്തണൽ പദ്ധതിപ്രകാരം പാതയോരങ്ങളിലും, വനത്തിനു പുറത്തുള്ള പൊതുസ്ഥലങ്ങളിലും, സർക്കാർ സ്ഥാപനങ്ങൾ, തദ്ദേശ സ്വയംഭരണ സ്ഥാപനങ്ങൾ, എന്നിവയുടെ അധീനതയിലുള്ള സ്ഥലങ്ങളിൽ വിദ്യാർത്ഥികൾ, ക്ലബ്ബുകൾ, റസിഡൻസ് അസോസിയേഷനുകൾ, സർക്കാർ ഇതര സംഘടനകൾ, കുടുംബശ്രീ</p>

		<p>എന്നിവയുടെ സഹായ സഹകരണത്തോടെ സാമൂഹിക വനവൽക്കരണവിഭാഗം ബ്ലോക്കുകളായും അല്ലാതെയും വിവിധയിനം വൃക്ഷത്തൈകൾ വച്ചുപിടിപ്പിച്ച് പരിപാലിച്ച് പോരുന്നു. സ്വകാര്യ ഭൂമികളിൽ വനവൽക്കരണം പ്രോത്സാഹിപ്പിക്കുന്നതിനും കാവ്, കണ്ടൽ വനങ്ങൾ എന്നിവ സംരക്ഷിച്ചുപരിപാലിച്ചുപോരുന്ന വ്യക്തി / സംഘടനകൾക്കുമുള്ള പ്രോത്സാഹന ധനസഹായം, വനവൽക്കരണ പ്രവർത്തനങ്ങളിലും മറ്റ് പരിസ്ഥിതി സംരക്ഷണ മേഖലകളിലും മികച്ച പ്രവർത്തനം കാഴ്ച വയ്ക്കുന്ന വ്യക്തികൾക്കും/സംഘടനകൾക്കും ജില്ലാ അടിസ്ഥാനത്തിൽ എല്ലാ വർഷവും നൽകുന്ന വനമിത്ര പുരസ്കാരം, വനവൽക്കരണത്തിന്റെ പ്രാധാന്യത്തെക്കുറിച്ച് ജനങ്ങളെ കൂടുതൽ ബോധവൽക്കരിക്കുന്നതിനായി പ്രകൃതി പഠന ക്യാമ്പുകൾ, ബോധവൽക്കരണ ക്ലാസ്സുകൾ, പ്രദർശനങ്ങൾ, സെമിനാറുകൾ, റേഡിയോ പ്രഭാഷണം, ലഘുലേഖകൾ, ബോർഡുകൾ സ്ഥാപിക്കൽ, നിർമ്മാണ ശുചീകരണ പ്രവർത്തനങ്ങൾ, ഫോറസ്റ്റി ക്ലബ്ബുകൾക്ക് ധനസഹായം നൽകൽ, വനേതര സംരക്ഷണ പ്രവർത്തനങ്ങൾക്കായി പങ്കാളിത്ത ഹരിതസമിതി രൂപീകരണം, നഗര വനവൽക്കരണത്തിന്റെ ഭാഗമായി അർബൻ ഫോറസ്റ്റി എന്നിവയും പൊതുജനങ്ങളിലും വിദ്യാർത്ഥികളിലും വനത്തെക്കുറിച്ചും ആഗോള താപനത്തിന് എതിരെ അവബോധം സൃഷ്ടിക്കുന്നതിനുമായി നടപ്പാക്കി വരുന്ന പ്രവർത്തനങ്ങളാണ്.</p>
--	--	--

<p>(ബി)</p>	<p>സാമൂഹ്യവനവൽക്കരണ പദ്ധതികളിലൂടെ കോടിക്കണക്കിന് വൃക്ഷത്തൈകൾ വർഷം തോറും വിതരണ ചെയ്യുന്നുവെങ്കിലും അതിന്റെ പ്രയോജനം എത്രമാത്രം ഉണ്ടെന്ന കാര്യത്തിൽ എന്തെങ്കിലും വിലയിരുത്തലുകൾ നടത്തിയിട്ടുണ്ടോ, വിശദമാക്കുമോ;</p>	<p>(ബി) സാമൂഹ്യവനവൽക്കരണ വിഭാഗം ഹരിതകേരളം പദ്ധതി മുഖേന 2009-10 മുതൽ 2018-19 വരെ 712.04 ലക്ഷം വൃക്ഷത്തൈകൾ നട്ടു പിടിപ്പിക്കുന്നതിനായി വിതരണം ചെയ്തിട്ടുള്ളതാണ്. പരിസ്ഥിതി സംരക്ഷണത്തിന്റെ ഭാഗമായി നട്ടുപിടിപ്പിച്ച തൈകളുടെ അതിജീവനം ഉറപ്പുവരുത്താൻ കഴിയുന്ന രീതിയിലുള്ള പ്രവർത്തനങ്ങൾ വനം വകുപ്പ് മറ്റു വിവിധ വകുപ്പുകളെയും ഏകോപിപ്പിച്ച് നടത്തി വരുന്നുണ്ട്.</p> <p>2016, 2017 വർഷങ്ങളിൽ സംസ്ഥാനത്ത് വിതരണം ചെയ്ത തൈകളുടെ അതിജീവന ശതമാനം 14 ജില്ലകളിലെ തിരഞ്ഞെടുത്ത 20 കോളേജുകളിലെ സ്റ്റാറ്റിസ്റ്റിക് വിഭാഗത്തിന്റെ സഹകരണത്തോടു കൂടി തിട്ടപ്പെടുത്തിയിട്ടുണ്ട്. കേരളത്തിൽ 2016-ൽ വിതരണം ചെയ്ത തൈകളിൽ 55.24 ശതമാനവും, 2017 കാലഘട്ടത്തിൽ വിതരണം ചെയ്ത തൈകളിൽ 62.53 ശതമാനവും അതിജീവിച്ചിട്ടുണ്ട് എന്ന് സർവ്വെയുടെ അടിസ്ഥാനത്തിൽ കണ്ടെത്തിയിട്ടുണ്ട്. കേരളത്തിന്റെ വൃക്ഷാവരണത്തിൽ 1043 sqkm വർദ്ധനവ് ഉണ്ടായി എന്ന് ഫോറസ്റ്റ് സർവെ ഓഫ് ഇൻഡ്യയുടെ 2017- ലെ സ്റ്റേറ്റ് ഓഫ് ഫോറസ്റ്റ് റിപ്പോർട്ടിൽ പറഞ്ഞിട്ടുണ്ട്. ഇത് ചൂണ്ടിക്കാണിക്കുന്നത് സാമൂഹ്യവനവൽക്കരണ വിഭാഗത്തിന്റെ വിവിധ വൃക്ഷവൽക്കരണ പരിപാടികളുടെ പുരോഗതിയാണ്.</p>
-------------	---	--

<p>(സി)</p>	<p>സാമൂഹ്യ വനവൽക്കരണ രംഗത്ത് ശരിയായ പഠനം നടത്തുന്നതിനും തദനുസൃതമായ മാറ്റങ്ങൾ വരുത്തുന്നതിനും നടപടി സ്വീകരിക്കുമോ;</p>	<p>(സി)</p>	<p>സോഷ്യൽ ഫോറസ്റ്റി വിഭാഗം നിലവിൽ നടപ്പിലാക്കി വരുന്ന പദ്ധതികൾ എല്ലാം തന്നെ ഫലപ്രദവും തന്മൂലം വൃക്ഷ സമ്പത്ത് വർദ്ധിക്കാനിടയായിട്ടുണ്ട്. കേരളത്തിന്റെ വൃക്ഷാവരണത്തിൽ 1043 sqkm വർദ്ധനവ് ഉണ്ടായി എന്ന് ഫോറസ്റ്റ് സർവെ ഓഫ് ഇൻഡ്യയുടെ 2017- ലെ സ്റ്റേറ്റ് ഓഫ് ഫോറസ്റ്റ് റിപ്പോർട്ടിൽ പറഞ്ഞിട്ടുണ്ട്. ഇത് ചൂണ്ടിക്കാണിക്കുന്നത് സാമൂഹ്യവനവൽക്കരണ വിഭാഗത്തിന്റെ വിവിധ വൃക്ഷവൽക്കരണ പരിപാടികളുടെ വിജയമാണ്. ഈ പദ്ധതികളിൽ എന്തെങ്കിലും മാറ്റം വരുത്തേണ്ട സാഹചര്യം നിലവിൽ ഇല്ല</p>
<p>(ഡി)</p>	<p>നടീൽ വസ്തുക്കൾ ഉൽപ്പാദിപ്പിക്കുന്നതിനും നട്ട തൈകളുടെ പരിപാലനത്തിനും തൊഴിലുറപ്പ് പദ്ധതി പ്രകാരമുള്ള തൊഴിലാളികളുടെ സേവനം ഉപയോഗിക്കുന്ന കാര്യം പരിഗണിക്കുമോ ;</p>	<p>(ഡി)</p>	<p>തൊഴിലുറപ്പ് തൊഴിലാളികളുടെ സേവനം ഉപയോഗിക്കുന്നത് സംബന്ധിച്ച തീരുമാനം സർക്കാരിന്റെ പരിഗണനയിലില്ല.</p>
<p>(ഇ)</p>	<p>അന്തരീക്ഷത്തിലുണ്ടാകുന്ന കാർബൺ അതിപ്രസരം കുറയ്ക്കുന്നതിനായുള്ള അവബോധം സൃഷ്ടിക്കുന്നതിൽ വകുപ്പ് നടത്തുന്ന പ്രവർത്തനങ്ങൾ വിശദമാക്കുമോ?</p>	<p>(ഇ)</p>	<p>അന്തരീക്ഷത്തിലുണ്ടാകുന്ന കാർബൺ അതിപ്രസരം കുറയ്ക്കുന്നതിനായുള്ള അവബോധം സൃഷ്ടിക്കുന്നതിനായി വനം വകുപ്പ് വിവിധ രീതിയിലുള്ള ബോധവൽക്കരണ പരിപാടികൾ നടപ്പിലാക്കിവരുന്നു. സ്കൂളുകളിലും, കോളേജുകളിലും ഫോറസ്റ്റി ക്ലബ്ബുകൾ രൂപീകരിക്കുകയും അവയുടെ പ്രവർത്തനങ്ങൾ ഊർജ്ജിതമാക്കുവാനുമുള്ള നടപടികൾ സ്വീകരിച്ചിട്ടുണ്ട്. ഫോറസ്റ്റി ക്ലബ്ബുകളുടെ നേതൃത്വത്തിൽ പരിസ്ഥിതി പ്രാധാന്യമുള്ള വിശേഷ ദിനങ്ങളിൽ സെമിനാറുകൾ, വർക്ക്ഷോപ്പുകൾ, ചർച്ചാക്ലാസ്സുകൾ തുടങ്ങിയവ നടത്തിവരുന്നു. കൂടാതെ വനം വകുപ്പ് നേച്ചർ ക്യാമ്പുകൾ, എക്സിബിഷനുകൾ-ബോധവൽക്കരണ ക്ലാസ്സുകൾ എന്നിവയും നടത്തിവരുന്നു. കുട്ടികളെയും പൊതുജനങ്ങളെയും</p>

		<p>ബോധവൽക്കരിക്കുവാൻ ഇത്തരം പരിപാടികൾ വഹിക്കുന്ന പങ്ക് വളരെ വലുതാണ്. വനം വകുപ്പ് പ്രസിദ്ധീകരിക്കുന്ന മാസികയായ അരണ്യം മുഖേനയും വൃക്ഷവൽക്കരണത്തിന്റെ പ്രാധാന്യം ജനങ്ങളിൽ എത്തിക്കുന്നു. പരിസ്ഥിതി ദിനാചരണത്തിന്റെ ഭാഗമായി സോഷ്യൽ ഫോറസ്റ്റി വിഭാഗം സ്കൂൾ, കോളേജ് വിദ്യാർത്ഥികൾക്ക് വൃക്ഷത്തൈകൾ നടുന്നതിന് സൗജന്യമായി വിതരണം ചെയ്തുവരുന്നു. പരിസ്ഥിതി സംരക്ഷണത്തോടു് അവബോധം സൃഷ്ടിക്കുന്നതിനായി വിദ്യാർത്ഥികളെ ഉൾപ്പെടുത്തിക്കൊണ്ട് കളങ്ങൾ , ജലാശയങ്ങൾ, നദീതീരങ്ങൾ, പൊതുസ്ഥലങ്ങൾ, ബീച്ചുകൾ എന്നിവയുടെ ശുചീകരണം, പരിസ്ഥിതി ബോധവൽക്കരണ റാലികൾ, പ്രകൃതി പഠന ക്യാമ്പുകൾ എന്നിവയും സംഘടിപ്പിച്ചുവരുന്നു.</p>
--	--	---

  
സെക്ഷൻ ഓഫീസർ